

سیرت شیعین اور حضرت عثمانؓ

سعید احمد اکبر آبادی

یہ مقالہ ۲۲ اپریل ۱۹۹۷ء کو دارالعلوم ندوۃ العلماء کی انجمن الاصلاح کے جلسہ میں مولانا سید ابوالحسن علی میاں کی صدارت میں پڑھا گیا

حضرت عثمانؓ پر جہاں اور اعتراضات تھے ایک اعتراض یہ بھی تھا کہ آپؓ نے سیرت شیعین کی پیروی نہیں کی، اس اعتراض کی بڑی اہمیت اس لئے ہے کہ یہ شکایت خود حضرت عثمانؓ نے حضرت عثمانؓ سے کی تھی، چنانچہ طبری کی روایت ہے کہ ایک مرتبہ معتزین کے کہنے پر حضرت عثمانؓ نے گفتگو کرنے کے لئے کاشانہ خلافت میں تشریف لائے اور گفتگو شروع کی، ابتداً حضرت عثمانؓ کی بڑی تعریف کی، آپ کے فضائل و مناقب بیان کرنے کے بعد آپ کا استحقاق خلافت ثابت کیا، اور پھر منافقوں میں تو نہیں اشارہ و کنایہ اس امر کی شکایت کی کہ آپؓ نے اپنے دونوں پیشرؤوں کا راستہ ترک کر دیا اور ایک نیا راستہ اختیار کر لیا ہے۔ لوگوں میں بیزار ی بڑھ رہی ہے، مباد آپ قتل کر دے، یہاں حضرت عثمانؓ سمجھ گئے کہ یہ سب اشارے کس طرف ہیں؟ اس لئے اب دونوں میں حسب ذیل گفتگو ہوئی۔

حضرت عثمانؓ :- میں آپؓ سے پوچھتا ہوں، کیا مغیرہ بن شعبہ کو عمر فاروقؓ نے گورنری نہیں بنایا تھا، درآنحالیکہ وہ ان کے عزیز تھے۔

؎ علی :- جی ہاں! میں جانتا ہوں۔

؎ عثمان :- تو پھر اگر عبداللہ بن عامر کو میں نے گورنر بنادیا تو میری قرابت کی وجہ سے اس پر کیوں اعتراض کیا جاتا ہے؟

؎ علی :- لیکن عمر کا معاملہ یہ تھا کہ اگر مغیرہ سے کوئی غلطی ہو جاتی تو وہ ان کے خلاف سخت کارروائی

کرتے تھے، لیکن آپ نرم خو ہیں، ان سے درگزر کرتے ہیں۔

• عثمان:۔ یہ سب میرے ہی نہیں، آپ کے بھی تو اعزاء و اقربا ہیں۔

• علی:۔ جی ہاں! ہیں۔ اور یہ نسبت آپ کے گھر سے زیادہ قریب ہیں، لیکن دوسرے ان سے افضل ہیں۔

• عثمان:۔ آپ کو معلوم ہے کہ معاویہ پوری خلافتِ خادوتی میں گورنر رہے۔ اس کے بعد میں نے ان کو گورنر بنایا تو کیا قصور کیا؟

• علی:۔ جی ہاں! لیکن آپ جانتے ہیں کہ معاویہ حضرت عمر سے اتنا ڈرتے تھے کہ ان کا ظالمیہ بھی ان سے اس درجہ نہیں ڈرتا تھا۔ لیکن آپ کے زمانہ میں معاویہ جو چاہتے ہیں کرتے ہیں۔ آپ سے صلاح مشورہ بھی نہیں کرتے اور لوگ کہتے ہیں کہ یہ سب کچھ آپ کے حکم سے ہو رہا ہے، یہ باتیں آپ تک پہنچتی ہیں مگر آپ کوئی اقدام نہیں کرتے۔ حضرت علیؑ نے یہ فرمایا اور فوراً مجلس سے روانہ ہو گئے۔ حضرت عثمانؓ بھی ان کے پیچھے پیچھے چلے، مسجد میں تشریف لائے اور منبر پر بیٹھ کر خطبہ شروع کر دیا۔ اس میں آپ نے فرمایا: ”ہمارے لئے ایک آفت اور ہر قوم کے لئے ایک مصیبت موقی ہے، اس اُمت کی مصیبت وہ لوگ ہیں جو مصیب جوئی اور طعنہ زنی کرتے ہیں۔ وہ دکھاتے کچھ ہیں اور چھپاتے کچھ ہیں، وہ تم سے ہمکلام ہوتے ہیں تم ان سے سرگرم گفتگو ہوتے ہو۔ یاد رکھو تم مجھ پر ان معاملات و مسائل کے بار میں بھی نکتہ چینی کرتے ہو جن کو مجھ سے پہلے عمر نے کیا تھا اور تم نے ان کو تبدیل کر لیا تھا، فرق صرف اس قدر ہے کہ عمر سخت گیر اور تشدد پسند تھے، وہ اس سلسلہ میں اپنی زبان ہاتھ اور عیسر سب سے کام لیتے تھے، اس بنا پر وہ تم کو جو حکم بھی دیتے تم طوعاً کرہاً اس کی تعمیل کرتے تھے، اس کے برعکس میرا معاملہ یہ ہے کہ میں نرم خو ہوں، حلیم و بردبار ہوں، اپنی زبان اور ہاتھوں کو تم سے باز رکھتا ہوں، اس بنا پر تم میرے خلاف جرات آنسانی کرتے ہو، اس کے بعد حضرت عثمانؓ نے اپنے نکتہ چیںوں اور نرمہ گیروں کو خیر وار کیا ہے کہ وہ ان حرکات سے باز رہیں اور مدد میں تاویلی کارروائی کرنے پر مجبور رہوں گا۔“

یہ اگرچہ فتنہ سے متعلق بیسیوں متشدد پراگندہ روایات میں سے ایک روایت ہے جو بدلتی

کے حوالے سے منقول ہے، لیکن اس اعتبار سے بہت اہم اور جامع ہے کہ حضرت عثمانؓ پر جو اعتراضات کئے جاتے تھے اور حضرت عثمانؓ ان اعتراضات کا جواب دیتے تھے ان سب کا خلاصہ اور روح اس روایت میں سمٹ کر آگئے ہیں، اس بنا پر اگر کوئی شخص غلام شواہد کی روشنی میں اس روایت کی تشریح کرے تو قند کی پوری داستان اس میں آجائے گی، لیکن ہم اس مقالہ میں اپنی گفتگو صرف اس ایک امر تک محدود رکھیں گے جو اس کا موضوع ہے، یعنی سیرت شیعین اور حضرت عثمانؓ۔

سب سے پہلے اس بات کا ذکر ضروری ہے کہ حضرت عمرؓ نے انتخاب خلیفہ کے لئے چھ حضرات کی جو مشاورت کی تھی مقرر فرمائی تھی، اس کمیٹی کے چار حضرات نے جب اپنے اپنے نام واپس لے لئے اور اب معاملہ صرف حضرات عثمانؓ اور حضرت علیؓ کے درمیان دائرہ سائرموہ کر رہ گیا تو حضرت عبدالرحمنؓ بن عوف نے دونوں سے الگ الگ گفتگو کی مگر سوال ایک ہی کیا اور وہ یہ کہ کیا آپ مجھ سے اس کا عہد کریں گے کہ اگر آپ خلیفہ منتخب ہو گئے تو کتاب اللہ، سنت رسول اللہ اور پاکیزہ عمر کے عمل کے مطابق کام کریں گے؟ اس سوال کے جواب میں حضرت عثمانؓ نے تو بڑی سادگی سے فرمایا: نعم، لیکن طبری کی روایت کے مطابق حضرت علیؓ نے جو جواب دیا اس کے الفاظ یہ تھے: اَللّٰهُمَّ لَا تُكَلِّمَنَّ عَلِيَّ بْنَ أَبِي جَهْدٍ يَوْمَ ذَا النُّكَدِ وَطَاقَتِي "حضرت عبدالرحمن بن عوف نے حضرت عثمانؓ کی طرف بیعت کا ہاتھ بڑھایا۔ صحیح روایات کے مطابق دوسرے نمبر پر حضرت علیؓ نے بیعت کی اور اب خلافت کا اعلان عام ہو گیا، اس واقعہ میں حضرت عثمانؓ اور حضرت علیؓ کے جواب میں لا اور نعم کا جو فرق ہے اس سے بعض کوتاہ بینوں نے یہ نتیجہ اخذ کیا ہے کہ یہ دونوں جواب باہم متضاد ہیں، یعنی حضرت عثمانؓ جس چیز کو تعلیت کے ساتھ کہہ رہے اور اس کا اقرار کر رہے ہیں حضرت علیؓ اس کو تعلیت سے نہیں کہتے اور محتاط طریقہ پر اس کا انکار بھی نہیں کرتے، چنانچہ شرح نعیم البلاغہ میں ایک فرمائش اور ہماری رائے میں بالکل غلط روایت بھی ہے کہ جب حضرت عبدالرحمنؓ سے عرض یہ سوال کئے گئے تو انہوں نے تھے عمرو بن العاص جو اموی تھے حضرت علیؓ سے ملے اور کہا: عبدالرحمنؓ نے صرف علیؓ کو جواب دیا پسند کرتے ہیں، اور اس کے برعکس حضرت عثمانؓ سے ملے تو ان سے کہا

لیکن حق یہ ہے کہ جہاں تک کتاب اللہ، سنت رسول اللہ اور سیرتِ شیعین پر عمل پیرا ہونے کے سوال کا تعلق ہے، حضرت عثمان اور حضرت علی کے جواب میں کوئی فرق نہیں ہے اور دونوں کا مقصد و مآل ایک ہی ہے چنانچہ بلاذری کی انساب الاشراف جلد پنجم میں حضرت عثمانؓ اور حضرت علیؓ کے جوابات کے الفاظ بھی یکساں ہیں، یعنی دونوں حضرات نے فرمایا کہ جی ہاں! ہم کتاب اللہ، سنت رسول اللہ اور سیرتِ شیعین پر اپنے علم کے مطابق محدود بھر عمل کریں گے، ظاہر ہے اس سوال کے جواب میں حضرت عثمانؓ اور حضرت علیؓ کے علاوہ کسی بڑے سے بڑے صحابی کا بھی جواب یہی ہو سکتا تھا اور اس کے سوا کوئی دوسرا جواب ناممکن تھا، یہ کیوں؟ اس سوال کا جواب قدرے تفصیل طلب ہے، جسے ہم ذیل میں بیان کرتے ہیں۔

پہلے آپ کتاب اللہ اور سنت رسول اللہ کو سمجھیے، ہر شخص جانتا ہے کہ قرآن مجید اور احادیث میں جو آیات اور حدیثیں احکام و معاملات اور اخلاق سے متعلق ہیں ان میں کتنی ہی باتیں اور حدیثیں ایسی ہیں جن کی تفسیر و تشریح، بلکہ روایت حدیث اور پھر ان سب سے استنباط و استخراج مسائل و احکام میں صحابہ کرام باہم مختلف ہیں یہی وہ اختلافات ہیں جن کی اساس پر مذاہب و مذاہب فقہیہ میں گونا گون اختلافات پیدا ہوئے، ان اختلافات سے تفسیر و حدیث اور فقہ کی کتابیں ہماری پڑی ہیں، ان کے علاوہ علمائے متقدمین و متاخرین نے اس موضوع پر نہایت جامع اور مدلل کتابیں بھی لکھی ہیں جن میں صحابہ کرام کے اختلافات اور ان کے وجوہ و اسباب سے سیر حاصل بحث کی ہے، یہاں ان اختلافات کو یا ان کی کسی نظیر یا جزئیہ کو پیش کرنے کی ضرورت نہیں، پس جب صورت حال یہ ہے تو جب کبھی کسی صحابی سے کتاب اللہ اور سنت رسول اللہ پر عمل کرنے کا سوال کیا جائے گا۔ اس کا جواب لا محالہ یہی ہو گا کہ میں اپنے علم کے مطابق عمل کروں گا۔

رہ گیا حضرت علیؑ کے جواب کا دوسرا جزء یعنی ”ولکن علی جہدی بن ذالک وفاق“ تو جیسا کہ ہم نے ابھی کہا، بلاوری کی روایت کے مطابق اول تو یہ الفاظ خود حضرت عثمانؓ نے بھی خرائے ہیں لیکن اگر جیسا کہ طبری میں ہے یہ تسلیم کر بھی لیا جائے کہ حضرت عثمانؓ کی زبان سے یہ الفاظ ادا نہیں ہوئے تب بھی یہ ماننا ہوگا کہ یہ الفاظ معبودی الذہن تھے اور ان کی مراد یہ تھی، کیونکہ کوئی شخص کتنا ہی بڑا متقی اور متورع ہو، بہر حال وہ انسان ہے، اور اس بنا پر اپنی بشری کمزوریاں اور فوری نقائص اور کوتاہیوں کا ہمہ وقت استحضار ضروری ہے، صحابہ کرامؓ کا کیا ذکر اس خود سرور کائنات صلی اللہ علیہ وسلم کا حال یہ تھا کہ دعا فرماتے تھے: اے اللہ! ہم تیری عبادت کرتے ہیں۔ لیکن عبادت کا حق ادا نہیں کر سکے۔ جو چیز میری استطاعت سے باہر ہے، اس پر براۓ خدا نہ کر، قرآن مجید میں ربنا ظلمنا انفسنا وان لم تغفر لنا وترحمنا لنكونن من الخاسرین کی دعا ہر انسان کے لئے ہے، خواہ وہ نبی ہو یا ولی، صحابی ہو یا تابعی، تطہر ہو یا ابدال، اس بنا پر حضرت عثمانؓ نے وہ الفاظ ارشاد فرمائے یا نہیں بہر حال ان کا مطلب یہی تھا کہ مقدور بھر قرآن و حدیث پر عمل پیرا رہوں گا:

اب آئیے اس پر غور کریں کہ سیرت شیعین پر عمل کرنے سے حضرت عبدالرحمن بن عوفؓ کی مدد کی تھی؟ اس سلسلہ میں اولاً یہ یاد رکھنا چاہئے کہ سیرت شیعین اصلاً اور بالذات نہیں بلکہ صرف تبعاً اور بالغرض ہی مقصود و مطلوب ہو سکتی ہے، یعنی چونکہ سیرت شیعین قرآن و سنت کی تعلیمات کا آئینہ دار ان کا نمونہ و ظہر ہیں اس بنا پر جس طرح ایک عدالت خفیہ عدالت عالیہ کے کسی فیصلہ کو نظیر بنا کر اس پر عمل کرتی ہے لیکن عدالت عالیہ خود اپنے فیصلہ میں آزاد نہیں بلکہ خود دستور کی پابند ہے، اسی طرح سیرت شیعین بعد میں آئے دلوں کے لئے ایک نظیر کا کام ضرور کرتی ہے لیکن وہ خود آزاد اور خود مختار نہیں بلکہ دستور الہی کی جو قرآن و سنت کی شکل میں محفوظ ہے پابند ہے اس بنا پر سیرت شیعین پر عمل کرنے کا ماحصل قرآن و سنت پر عمل کرنا ہوگا۔ اور اس کا مطلب یہ ہے کہ قرآن و سنت پر عمل کی جو تشبیہ ہم نے لہجہ کی ہے اس کا اطلاق یہاں بھی علیہما التخصیص والتعین ہو گا۔

نہیں سیرت شیعین پر عمل کرنے کا مطلب ہرگز یہ نہیں ہو سکتا کہ جو کام اور جو سیاسی یا مذہبی مقاصد

شیخین نے کیے ہیں بعینہ وہی کام اور وہی اقدامات حضرت عثمانؓ بھی کریں اور ان سے سرسرا کر اُخراں یا تھماؤں
 نہ کریں، کیوں کہ خود حضرت ابو بکرؓ نے اپنے عہد خلافت میں متعدد ایسے کام کئے ہیں جو آنحضرت صلی اللہ علیہ وسلم
 نے نہیں کیے۔ مثلاً جمع مقدسین قرآن کا کام عہد نبوی میں انجام پذیر نہیں ہوا، عہد صدیقی میں ہوا اور چوں کہ
 یہ کام عہد نبوی میں نہیں ہو سکا تھا اس بنا پر جنگ یمامہ کے بعد حضرت عمرؓ نے اس کی تجویز پیش کی تو حضرت
 ابو بکرؓ کو اس کے قبول کرنے میں پس و پیش تھا لیکن جب حضرت عمرؓ نے یقین دلایا کہ یہ احداث فی الدین نہیں
 ہے بلکہ دین کے حفظ و بقا کے لئے نہایت ضروری اور اہم کام ہے تو حضرت ابو بکرؓ عبوری میں آمادہ ہوئے اور آپ
 نے یہ عظیم کارنامہ انجام دیا۔ اسی طرح عہد نبوی میں مولفۃ القلوب کو مالِ غنیمت اور زکوٰۃ سے حصہ ملتا تھا
 حضرت ابو بکرؓ سے جاری رکھنا چاہتے تھے، لیکن جیسا کہ عبید بن جریحؓ الفزازی اور عباس
 بن مرداس السلی کے واقعہ سے جو احباب میں مذکور ہے۔ ظاہر ہے حضرت عمرؓ اس کے مخالف تھے اور
 فرماتے تھے کہ اب جبکہ اسلام قوی اور مضبوط ہو گیا ہے اسے تالیفِ قلب کی ضرورت نہیں ہے۔ آپ خلافت
 فاروقی کا جائزہ لیجئے تو آپ کو اس میں نقصانات و اجتہادات حضرت عمرؓ کا ایک طویل سلسلہ نظر آئے گا
 جن کا عہد نبوی اور عہد صدیقی میں یا تو سرے سے کوئی وجود ہی نہ تھا یا تھا تو کسی اور شکل میں تھا، پس
 جب احکام اور مسائل و معاملات کے باب میں عہد نبوی، عہد صدیقی اور عہد فاروقی میں من کل الوجہ
 مماثلت اور یک رنگی نہیں ہے۔ بلکہ ان میں اضافہ اور حسبِ مصالح شرعیہ تغیر و تبدل پیدا ہوتا رہا ہے
 تو پھر سیرتِ شیخین کی پیروی کا مطلب یہ کیوں کر ہو سکتا ہے کہ ہر معاملہ میں صرف وہی کیا جائے جو شیخین
 کے عہد میں کیا جاتا تھا۔

ثالثاً حضرت عبدالرحمن بن عوفؓ اس حقیقت سے بے خبر نہیں ہو سکتے تھے کہ اسلامی معاشرہ
 ترقی پذیر ہے، اس کی ضرورتیں اور تقاضے روز بروز اور گونا گوں ہیں، اور زمانہ کے ساتھ نئے نئے
 حالات پیدا ہوں گے اور ان کے لئے نئے احکام اور نئے فیصلے پیدا کرنے ہوں گے۔ مثلاً حضرت
 عمرؓ ایک سیاسی مصلحت کے باعث اکابرِ ہاجرین کو مدینہ سے باہر جانے کی اجازت نہیں دیتے
 تھے، جس کے باعث یہ حضرات گھٹن محسوس کرتے تھے، لیکن حضرت عثمانؓ خلیفہ ہوئے تو آپ

نے یہ ممانعت اٹھا دی، اسی طرح دہات میں اضافہ ہوا تو حضرت عمرؓ کے عہد میں عطیات مقرر تھے حضرت عثمانؓ نے ان پر فنی کس سود و ہم کا اہنا ذکی، حضرت عمرؓ بحری جنگ سے ڈرتے تھے اور اسیر معاویہ کے بار بار اصرار کے باوجود اس کی اجازت نہیں دیتے تھے، لیکن حضرت عثمانؓ نے نہ صرف اس کی اجازت دی بلکہ ایک نہایت قوی بحری بیڑہ تیار کیا جس نے اسیر معاویہ اور عبداللہ بن ابی سرح کی امیر البحر میں بحریہ میں رد من اسپاٹر کے پر نچاڑا دیئے۔ اور اسلام کی شوکت و سلطنت کا پرچم بحریہ میں اڑنے لگا۔ اس طرح حضرت عمرؓ نے مسجد نبویؐ میں توسیع کی، لیکن حضرت عثمانؓ خلیفہ ہوئے تو آبادی میں ترقی کے باعث مسجد نبویؐ میں نہایت زیادہ توسیع کی اور ساتھ ہی اس کی تزئین کاری کی۔

علاوہ ازیں اختلاف کبھی اس لئے بھی ہوتا ہے کہ اسلام کے احکام میں بڑا تنوع اور توسع ہے مثلاً صبر کی دو قسمیں ہیں: ۱۔ الصبر علی مکس و ۲۔ الصبر علی کم۔ جیسے آلام و شدائد پر جزع و فرخ نہ کرنا۔ اور دوسری قسم ہے: ۱۔ الصبر عن مکروہ، یعنی لذائذ حیات اور مستلزمات عالم سے واسن کش رہنا۔ حدیث میں لاشاً ہے: جفت الحبتہ یا لکھا کاہ۔ اسلام میں صبر کی یہ دو نوعیں اعلیٰ تفصیل میں اور اس کا بڑا اجر و ثواب ہے۔ لیکن جو مرتبہ و مقام صبر کا ہے اس سے کسی طرح کم شکر کا مقام نہیں ہے، یعنی اگر ایک شخص دولت مند ہے اور اس بنا پر حقوق اللہ اور حقوق العباد کو ادا کرنے کے ساتھ وہ دولت کو اپنی اور اپنے متعلقین کی راحت و سانی، اعلیٰ خوراک، عمدہ پوشاک اور بلذات طریق رہائش پر خرچ کرتا اور اس طرح دَامًا بِنِعْمَةِ رَبِّكَ فَحَدِّثْ کے منشاء و مراد کو پورا کرتا ہے لا یریب فیہ شخص شکر کے مقام پر فائز ہوگا۔ اور اس کا مرتبہ عند اللہ پہلے شخص سے کم نہ ہوگا جس کا شمار صابرین میں ہے، ایک اور مثال لیجئے۔ ایک شخص صبر کے مقام پر فائز ہونے کے باعث صرف اپنے نفس کو بھی جہد و تعب میں مبتلا نہیں رکھتا بلکہ موضع تہمت سے بچنے اور عوام کے اعتماد کو بحال رکھنے کی غرض سے اپنے اہل و عیال و اموال و اقربا کو بھی اسی قسم کی زندگی بسر کرنے پر مجبور کرتا ہے اور سماجی زندگی میں ان کو وہ فائدہ و منافع بہم نہیں پہنچاتا جنہیں وہ اپنی پوزیشن اور اپنے وسائل و ذرائع کے باعث ان کے لئے فراہم کر سکتا تھا۔ بے شبہ اس احتیاط، تقویٰ و دور اندیشی اور ایثار و قربانی کے باعث اللہ کے پاس اس شخص کا بڑا اجر و ثواب

ہے اور وہ مقررین بارگاہ ایزدی میں شامل ہونے کا مستحق ہے، لیکن اس کے بالمقابل ایک دوسرا شخص ہے جس کو اللہ تعالیٰ نے اپنے فضلِ عظیم و عظیم سے دولت و ثروت بیکران سے نوازا ہے اور یہ مقام شہرِ مائز ہونے کے باعث خود اس دولت سے مستیع ہوتا ہے، اور قرآن مجید میں ذوی القربی کے جو حقوق بیان کیے گئے ہیں اور احادیث میں صلہ رحمی کا باجا جو تاکید آئی ہے، ان کے پیشِ نظر یہ شخص اپنی رطبت و ثمرت سے اہلِ دمیال اور اعز و اقرب کو بھی مستیع کرتا ہے، تو اب آپ اس شخص کو کیا کہیں گے؟ بے شبہ اسلام کی تعلیمات کی رو سے اس شخص کا بھی اللہ کے ہاں عظیم اجر و ثواب ہے اور یہ بھی فَاَمَّا اِنْ كَانَ مِنَ الْمُفْضِلِيْنَ فَزَوْجٌ وَّ سَرِيْمَانٌ وَّ جَنَّةٌ لَّيْسَ لَهَا مِمْسِقٌ ہے

کیا آپ یہ کہیں گے کہ ان دونوں شخصوں میں تضاد ہے؟ منطقی اعتبار سے کیسا ہی تضاد ہو، لیکن اسلام کی ہر جہتی تعلیمات کے اعتبار سے ان میں ہرگز تضاد نہیں ہے، بلکہ حقیقت ایک ہی ہے اور اس کے رخِ دو میں اللہ جس طرح گہائے رنگ رنگ کا وجود سرمایہٴ زینت و رونق چمن ہوتا ہے اسی طرح افراد و اشخاص کے اس حسین و جمیل تنوع سے سوسائٹی میں نشو و نما اور ارتقاء پیدا ہوتا ہے۔ ذہیر بن ابی سلمیٰ نے اس شعر میں اسی تنوع کی عکاسات کی ہے،

عَلَّ مَلَكُوهُمْ حَقٌّ مِنْ يَعْزِزِيهِمْ وَعِنْدَ الْمُقْلِينَ السَّمَاةُ وَالْبَدَا

اب حضرت عمر فاروق اور حضرت عثمان غنی کے ذاتی اور شخصی کردار کا تقابلی مطالعہ کیجئے تو آپ کو معلوم ہو گا کہ مخالفین اپنی تنگ نظری سے دونوں میں تضاد محسوس کرتے اور اس لئے امیر المؤمنین عثمان ذوالنورین پر زبانِ طعن و تشنیع دراز کرتے تھے، لیکن حقیقت یہ ہے کہ دونوں میں کوئی تضاد نہیں تھا، حضرت عثمان کی بغاوت اور اس کے مخالفین کی آنکھوں میں غائب کر رکھتے تھے، لیکن حضرت عثمان ہمیشہ کے دو لقمہ تھے اور ان کی زندگی کا جو طور طریق اب معاہدہ عہد نبوت میں تھا، غزوہ تبوک کے موقع پر جب انہوں نے لاکھوں کی رقم سے جیشِ عسکی کی مدد کی اور آنحضرت صلی اللہ علیہ وسلم نے آسمان کی طرف بار بار ہاتھ اٹھا کر ان کے لئے دعائیں کی اس وقت یہ مخالفین کہاں تھے؟ کسی کذبِ بان سے نہ نکلا کر یہ اسرار ہے۔ اور ان اللہ لا یحب المسبؤین۔ ممکن ہے میرے اس فقرہ پر آپ کو استغراب ہو، لیکن

یسا یہ اس لئے کہ رہا ہوں کہ خود عبد نبوی میں بھی حضرت عثمان کے ایک خاص طریق صحبت اور اخلاص صلی اللہ علیہ وسلم کے تقرب خاص کے باعث بعض لوگ ان سے مناد رکھتے تھے، چنانچہ کنز العمال میں روایت ہے کہ ایک شخص کا جلائے آیا، آنحضرت صلی اللہ علیہ وسلم سے نماز پڑھانے کی درخواست کی گئی تو آپ نے یہ فرما کر انکار کر دیا کہ یہ شخص عثمان سے بغض رکھتا تھا۔

بہر حال حضرت عثمان شکر کے جس مقام رفیع پر فائز تھے، اب ذرا اس کا اظہار خود ان کی زبان حق ترجمان سے سنئے :-

عمر بن ابیہ العنمری سے روایت ہے کہتے ہیں :- میں حضرت عثمان کے دسترخوان پر وقتاً طعاً شب کھاتا تھا۔ حضرت عثمان کو خزیہ کا جو قریش کی محبوب اور لذیذ غذا تھی بہت شوق تھا اور دسترخوان پر اس کا جو دلازی تھا۔ یہ بکری کے بچے کے گوشت، دودھ اور گھی سے تیار ہوتی تھی، ایک دن میں نے میرا لڑکین سے کہا، یہ خزیہ میں نے حضرت عمر کے ساتھ ان کے دسترخوان پر بھی کھایا ہے، مگر وہ ایسا لذیذ نہ تھا، اس میں گھی تو تھا مگر گوشت اور دودھ کا پتہ نہ تھا، حضرت عثمان نے فرمایا :- تم سچ کہتے ہو، عمر کی زندگی بڑی جا کشی کی تھی وہ قصداً اس قسم کی لذیذ غذاؤں سے اجتناب کرتے تھے، ان کے لفتش قدم پر چلنا مشکل ہے، میرا مطلب یہ ہے کہ بچے میں کھاتا ہوں اپنے مال سے کھاتا ہوں، مسلمانوں کے مال کو ہاتھ نہیں لگاتا، میں قریش میں سب سے زیادہ دولت مند رہا ہوں، میں نے ہمیشہ عمدہ اور نرم غذا کھائی ہے، اور اب جب کہ میں بوڑھا ہو گیا ہوں مجھ کو نرم غذا کی اور بھی ضرورت ہے، اچھا نہیں سمجھتا کہ اس بارے میں کسی کو مجھ پر کوئی اعتراض کرنے کا حق ہے۔

خزیہ کی طرح درمک بھی عرب کی ایک اعلیٰ اور لذیذ غذا تھی جو گوشت سے تیار ہوتی تھی، حضرت عثمان کو یہ بھی مرغوب تھی، ایک مرتبہ ایک شخص نے حضرت عثمان کے ساتھ روزہ افطار کیا اور درمک دیکھا تو حضرت عمر کی سادہ غذا کا تذکرہ کیا، یہ سن کر حضرت عثمان نے فرمایا: اللہ تعالیٰ عمر پر اپنی رحمتیں نازل فرمائے عمر کو کہتے تھے وہ صراحتاً ایسا کرنے کی ہمت کر سکتا ہے،

اسی طرح طبری کی ایک روایت کے مطابق ایک مرتبہ حضرت عثمان نے معتز ضیق کے جواب میں فرمایا: لو کہ مجھے تھیں، میں اپنے اعزاء اقرباء سے محبت کرتا ہوں اور ان پر دیرینہ غریح کرتا ہوں، ہاں! بیشک میں ان

سے محبت کرتا ہوں، لیکن ان کی محبت کی وجہ سے کسی کے ساتھ بے انصافی اور جبر کا روادار نہیں ہوتا۔ مسلمانوں میں ان کو حلیات دینا ہوں لیکن یہ سب کچھ اپنی دولت سے دیتا ہوں، مسلمان کے مال میں سے تو اس کے لئے ایک حصہ بھی نہیں لیتا۔ پھر یہ کوئی آج کی بات نہیں، بلکہ آنحضرت صلی اللہ علیہ وسلم اور ابوبکر و عمر کے زمانہ میں بھی ایسا ہی کرتا رہا ہوں، تو کیا آج میں بخیل احمد پیہ کا لالچی بن جاؤں؟ اسی سلسلہ میں ایک روایت میں فرمایا: - معترضین کہتے ہیں: ابوبکر و عمر تو اعزاد اقربا پر ایسی داد و پیشکش نہیں کرتے تھے، میں کہتا ہوں: - اللہ تعالیٰ ابوبکر و عمر پر رحم فرمائے، وہ خود بھی سیٹھی اٹھاتے اور اپنے اعزاد اقربا سے بھی ایسی ہی توقع رکھتے تھے اور اس پر ان کو اللہ کی طرف سے اجر و ثواب کی توقع تھی، لیکن میرا معاملہ یہ ہے کہ خدا نے مجھ کو بہت کچھ عطا فرمایا ہے۔ اس لئے میں اپنی ذات پر خرچ کرتا ہوں اور اپنی دولت سے اعزاد اقربا کی خدمت بھی کرتا ہوں اور اس پر اجر و ثواب کا امیدوار ہوں۔

حضرت عمر فاروق کا حال یہ تھا کہ نہ صرف خود جفا کشی کی زندگی کے عادی تھے، بلکہ بڑی کے بیان کے مطابق عمال کو بھی انھوں نے حکم دے رکھا تھا کہ وہ نرم لباس نہ پہنیں اور اعلیٰ قسم کے خچر کی سواری نہ لیں۔ لیکن حضرت عثمان کے ہاں اس قسم کی کوئی قید و بند نہیں تھی، اس فرق کی وجہ خود حضرت عثمان کے لفظوں میں تھی کہ حضرت عمر کے مزاج میں شدت تھی اور آپ کے مزاج میں لینت و رافت تھی، حضرت عثمان نے مزاج کا یہ اختلاف متعدد مواقع پر بیان کیا ہے، چنانچہ اس سلسلہ کی ایک روایت اور پر بیان ہو چکی ہے اس کے علاوہ ایک روایت جو سمہودی کی وفاء و وفا میں ہے، یہ ہے کہ جب مسجد نبوی میں تزیین کی ضرورت محسوس ہوئی تو اس مسئلہ پر گفتگو کرنے کی غرض سے حضرت عثمانؓ نے صحابہ کرام کی ایک مجلس مشاورت طلب کی، مردان بن النعمان نے کہا: اس معاملہ میں مشاورت کی ضرورت کیا ہے؟ حضرت عمرؓ نے بھی مسجد نبوی میں تزیین کی تھی، مگر انہوں نے کسی سے مشورہ نہ کیا، حضرت عثمانؓ نے فرمایا: مردان! خاموش! عمر کی بات یہ تھی کہ وہ سخت گیر و سخت مزاج تھے۔ لوگ ان سے ڈرتے تھے، اگر وہ لوگوں سے یہ کہتے کہ تمہارے بھٹ میں گھس جاؤ تو اس میں بھی گھس جاتے اور کوئی ان کی مخالفت نہ کرتا، لیکن میرا معاملہ یہ ہے کہ اَنَا لَنْتُ لَعْنَةً فَاحْشَاكُمْ، اب سنئے! اگرچہ حضرت عثمانؓ نے مسجد نبوی میں بہت

زیادہ توسیع اور تزیین صحابہ کے اتفاقاً ارا امدان کی رضامندی سے کی تھی، لیکن معترضین اس پر بھی
چہرے گیکیاں اور طعنہ زنی شروع کر دی، حضرت عثمان کو اس کا علم ہوا تو فرمایا: لوگو! تمہارا عجب حال ہے
یہی کام عمر نے کیا تھا تو تم نے کچھ نہ کہا اور اسے قبول کر لیا۔ ان کے بعد اب میں نے بھی وہی کام کیا ہے تو تم
ثر اثر خالی کرتے ہو، ہاں! اصل بات یہی ہے کہ عمر شدت پسند تھے، جو چاہتے کہ گزرتے تھے، لیکن میں نہ تو
ہوں اس لئے تم بات بات پر میرے خلاف حرف گیری کرتے ہو،

اس میں کچھ شبہ نہیں کہ خلیفہ دوم کی مزاحمی خصوصیت شدت تھی اور اشتداد ہم فی امر اللہ ہو، نا ان کا
امتیازی وصف تھا، اس کے بالمقابل لینت اور راحت و ملافت خلیفہ سوم کی طبیعت کا جوہر اور نشان
امتیاز تھا۔ لیکن ذرا غور کیجئے یہ لعینت ورافت کس ذات مقدس و گرامی کی خصوصیت تھی، قرآن مجید میں
فِيمَا دَحْمَةٍ مِّنْ اَللّٰهِ لَنْتَ لَقَمًا اور حَوْنِیْ عَلَیْکُمْ يَا مُؤْمِنِیْنَ دُوْدُفٌ رَّحِیْمٌ کس کی
صفت خاص بیان کی گئی ہے؟ اس بنا پر مزاج اور طبیعت کے لحاظ سے اگر اس وصف خاص میں حضرت
عثمان سرور کائنات آنحضرت صلی اللہ علیہ وسلم کے ساتھ مماثلت طبعی رکھتے تھے تو کیا کسی کو یہ کہے کا حق ہے
کہ چونکہ حضرت عثمان میں حضرت عمر کی سی شدت نہیں تھی اس لئے وہ سیرت عمر یا سیرت شیخین کے سیر نہیں تھے
اس بحث سے یہ حقیقت واضح ہو گئی کہ جب حضرت عبدالرحمن بن عوف نے حضرت عثمان سے سیرت شیخین
پر عمل کرنے کا مفید کیا تھا تو ان کی مراد ہرگز یہ نہیں تھی کہ حضرت عثمان کی طبعی اور فطری خصوصیات اور ان کے
مظاہر بھی وہی ہوں گے جو حضرات شیخین کی طبعی خصوصیات اور ان کے مظاہر تھے، بلکہ ان کی مراد یہ تھی کہ
جس طرح کمال اخلاص و للہیت اور جزم و عزم کے ساتھ حضرات شیخین نے احکام شریعت کا اجرا اقامت
حدود اور عدل و انصاف کے مقتضیات کی تکمیل کر کے خلافت کے فرائض و واجبات کی انجام دہی کی ہے
اسی طرح حضرت عثمان بھی کریں گے اور اس جادہ مستقیم و حق سے منحرف نہ ہوں گے۔ اور ان کے دوازدہ سالہ
خلافت کی پوری تاریخ گواہ ہے کہ حضرت عبدالرحمن بن عوف سے انہوں نے جو وعدہ بیان کیا تھا اسے
کس طرح با حسن و جوہر پورا کر دیا ہے، اور صرف یہی نہیں، بلکہ کائنات عالم کا ذرہ ذرہ اس کا شاہد یہی ہے
کہ جیسا کہ احادیث صحیحہ میں واضح اشارے موجود ہیں حضرت عثمان نے اپنے حبیب اور حبیب رب العالمین

ہے ایک پراسرار گفتگو کے موقع پر جو عہد بیان کیا تھا اسے کس ممبر و تحمل اور جانبازی و پامردی کے ساتھ نبھایا ہے کہ فتنوں اور بغاوتوں کے ہجوم میں ایمر معاویہ کے سخت اصرار کے باوجود نہ جوار نہ یوی کر پھوٹنا لگایا فرمایا اور نہ اہل مدینہ کی راحت و آسائش کے خیال سے شام کی فوج کو مدینہ میں آنے کی اجازت عطا فرمائی یہاں تک کہ باغیوں نے کاشانہ خلافت کا محاصرہ کر لیا۔ نوجوانان و نبرو آزمایان قریش بار بار جنگ کی اجازت طلب کرتے ہیں، مگر صرف اس خیال سے کہ فتنہ کا دروازہ ان کے ہاتھوں سے نہ کھلے جس کا اقرار وہ اپنے آقا و مولا سے کر چکے تھے انتہائی بلیسی کے عالم میں جان دے دی۔ لیکن تلوار اٹھانے کی اجازت کسی کو دے دی، ایک دم وہ کانباہ اور اس سے زیادہ کیا ہو سکتا ہے؟ ماضی اللہ عنہ

حضرت عثمان اگرچہ طبعاً نرم و خفّے، لیکن دین اور احکام شریعت میں مداہنت ایک لمحہ کے لئے لگاوا نہیں کر سکتے تھے۔ چنانچہ ولید بن عقبہ و حضرت عثمان کے سوتیلے بھائی اور کوفہ کے گورنر تھے جب ان کے خلاف بادہ نوشی کا الزام ثابت ہو گیا تو حضرت عثمان نے ان کو معزول ہی نہیں کیا بلکہ اس جرم کی سزا بھی دی اور جیسا کہ صحیح بخاری میں ہے اجراء حد کا معاملہ حضرت علی کے سپرد کیا، اسی طرح حمز بن ابان جو حضرت عثمان کا خادم خاص تھا، جب حضرت عثمان کو اس کا علم ہوا کہ ولید بن عقبہ کے خلاف سرکاری طور پر جو تحقیقی بہرہ ہی ہے حمران اپنے اثرو رسوخ سے کام لیکر اس میں رکاوٹ پیدا کر رہا ہے تو حضرت عثمان نے اس کو فوراً اپنا خدمت سے سبکدوش ہی نہیں کیا، بلکہ جلا وطن کر دیا۔ عمرو بن العاص جو بڑے رعب و اب اور جاہ و جلال کے فاتح و گورنر مصر تھے جب حضرت عثمان کو یہ محسوس ہوا کہ مصر سے جتنا خراج وصول ہوتا چاہیئے اتنا نہیں ہو رہا ہے تو پہلے تو انہوں نے گورنر مصر سے جواب طلبی کی، مگر جب ان پر کوئی اثر نہیں ہوا تو حضرت عثمان نے فوراً ان کو معزول کر کے عبداللہ بن سعد بن ابی سرح کو مصر کا گورنر مقرر کر دیا، اور عبداللہ بن سعد بن ابی سرح کے گورنر مقرر ہونے ہی سے مصر سے آمدنی میں معتد بہ اضافہ ہو گیا، اور ایک عمرو بن العاص جنہیں، بلکہ حضرت سعد بن ابی وقاص ابو موسیٰ اشعری، اور خنیزہ بن شعبہ اور سعید بن العاص وغیرہم جن کو ایدہ منسٹریشن کے نقطہ نظر سے حضرت عثمان نے جب مناسب سمجھا گورنری سے معزول اور ان کی جگہ دوسرے گورنر مقرر کر دیا۔ معترضین کو اس پر بھی سخت اعتراض تھا۔ اور اس اعتراض کے دو جواب تھے، ایک یہ کہ حضرت عثمان ان کا برہم خیالی کی ان کے عہدہ سے معزول

کہتے ہیں اور دوسرے یہ کہ اُن کی جگہ فوج والوں کو جو تجربہ کار نہیں ہیں اور اُن کے خاندان بنیائے سے تعلق رکھتے ہیں نہایت اہم عہدوں اور مناصب پر مقرر کرتے ہیں۔ اب آئیے اعتراض کے ان دونوں پہلوؤں کا موازنہ لیں۔

امراء کی نسبت گزارش یہ ہے کہ ایمان و عمل صالح، تقویٰ و ولایت اور طویل محبت و محبت نبوی کے باعث اکابر ہمارے صحابہ کا جو مرتبہ و مقام تھا۔ حضرت عثمان سے زیادہ اُس سے ادھون — باخبر ہو سکتا تھا۔ لیکن ایڈمنسٹریشن بعد نظم و نسق حکومت کے تقاضے اور اس کی مصلحتیں امر دیگر ہیں، اس بنا پر ضروری نہیں کہ جو شخص احوال صالحہ اور مکارم اخلاق کے اعتبار سے ایک مرتبہ و مقام پر قائم ہو چکی ہو گزریا قائد فوج کے بھی اپنی منصبی ذمہ داریوں کو بھی باحسن و جود انجام دینے کی صلاحیت رکھتا ہو، چنانچہ حجل و نسب کی جو پالیسی حضرت عثمان نے اختیار کی آپ سے پہلے حضرت عمرؓ کی اس پالیسی پر عمل کر چکے تھے، حضرت خالد بن الولیدؓ حضرت سعد بن ابی وقاصؓ، حضرت منجر بن شعبہؓ، اور حضرت ابو موسیٰ اشعریؓ یہ سب وہ اکابر صحابہ ہیں جن کو حضرت عمرؓ نے مناصب عالیہ پر فائز کیا اور پھر کچھ مدت کے بعد کسی سیاسی اور انتظامی مصلحت کے پیش نظر ان کو ان مناصب سے سبکدوش کر دیا، پس کل جو چیز حضرت عمرؓ کے لئے روائی تھی آج وہ حضرت عثمان کے لئے کیوں نادر اور قابل اعتراض ہو سکتی ہے، علاوہ ازیں حضرت عمرؓ کا معمول یہ تھا کہ اگر کسی عامل کا طرز رہائش اس کی آمدنی سے زائد دیکھتے تھے تو اس کے احاک و جائداد میں مقاصد کر لیتے تھے، اس کے برخلاف حضرت عثمانؓ کا معمول یہ تھا کہ کسی کو اگر معزول کرتے تھے تو اس کے مالی نقصان کی کافی اچھیلیات اور خوشنودی کے قیود پر کر دیتے تھے، طبری میں اس قسم کے متعدد واقعات مذکور ہیں۔

اب رہا امر دوم! اس کے بھی دو جز ہیں: ایک گورنروں کا جو ان اور دوسرا ان کا اموی اور حضرت عثمانؓ کا عزیز و قریب ہونا، ان دونوں میں سے پہلے جزء کا جواب یہ ہے کہ فوج والوں کو ان ذمہ داریوں پر فائز کیا حضرت عثمانؓ کے ساتھ مخصوص نہیں بلکہ عہد نبوی اور عہد خلیفہ میں بھی اس کے متعدد واقعات پیش آچکے تھے، اس کی چند مثالیں سن لیجئے۔

(الف) آنحضرتؐ صلی اللہ علیہ وسلم نے فتح مکہ کے بعد عتاب بن اسید کو جو بائیس برس کے اموی نوجوان

تھے مکہ کا گئے مقرر فرمایا:۔ آپ نے حضرت خالد بن ولیدؓ کو مشہد میں مسلمان ہونے کے باعث جو نیر تھے فوجوں کا کمانڈر اور سپہرہ صابہ کا لیڈر بنایا۔ اللہ سب سے بڑی بات یہ ہے کہ آنحضرت صلی اللہ علیہ وسلم نے صرف اٹھارہ انیس برس کے نوجوان اُسامہ بن زید کو جو آپ کے موٹی تھے شہرِ قادیان کی ہیم کا کمانڈر بن چیف مقرر فرمایا۔ حالانکہ ابوجہر بن واصلہ اس فوج میں شامل تھے۔

(ب) آنحضرت صلی اللہ علیہ وسلم کی وفات کے بعد اُسامہ کی نو عمری کے باعث حضرت عمرؓ نے حضرت ابوبکرؓ کو مشہد دیا کہ اُسامہ کے بدلہ میں کسی سن رسیدہ کو فوج کا کمانڈر بن چیف مقرر کیا جائے مگر حضرت ابوبکرؓ نے پیغمبرؐ منظور نہیں کی، علاوہ ازیں باغیوں کی ایک جماعت کی سرکوبی کے لئے حضرت ابوبکر صدیقؓ نے جو ایک فوجی دستہ بھیجا تھا اس کے کمانڈر ابوجہل کے نو عمر فرزند عکرمہ تھے۔ پھر انس بن مالک جو آنحضرت صلی اللہ علیہ وسلم کے خادم خاص اور صرف اکیس بائیس برس کے نوجوان تھے حضرت ابوبکر صدیقؓ نے ان کو بحران کا عامل مقرر کیا۔

(ج) حضرت عمر فاروقؓ کا حال بھی یہی تھا۔ آپ نے حضرت امیر معاویہؓ کو نسبتاً کم عمر اور نوجوان ہونے کے باوجود شام کی فوجوں کا کمانڈر اور ادان کے ایک بھائی عتبہ کو جو نوجوان تھے قبائل کنانہ کا عامل مقرر کیا۔ غرض کہ آنحضرت صلی اللہ علیہ وسلم اور شیعیان کے نزدیک کسی عہدہ پر تقرر کے لئے شرط صرف لیاقت و قابلیت اور اس کی استعداد و صلاحیت تھی، عمر قبیلہ و خاندان اور قدیم الاسلام اور جدید الاسلام ہونے کے فرق کا ہرگز کوئی اعتبار نہ تھا۔ امدادِ عدل جس کے معنی وضعِ افہامی فی محلہ ہیں اس کا تعلق بھی یہی ہے اب رہا عراق کا جزو دوم یعنی یہ کہ حضرت عثمانؓ کے مقرر کردہ نئے گورنر اور عامل اموی اور امیر المومنین کے عزیز قریب تھے تو اس کے متعلق عرض یہ ہے کہ اول تو تاریخ سے یہ بات ثابت ہے کہ امیر منسٹر لیشن اور قیادتِ حرب کی استعداد اور صلاحیت بڑا امیہ میں تھی، بڑا شہسپا دوسرے قبائل کے لوگوں میں نہ تھی۔ چنانچہ شیعیان کے دورِ خلافت میں بھی خالد بن ولیدؓ، عمر بن العاصؓ، امیر معاویہؓ، یزید بن ابی سفیانؓ، جبر بنی امیہ کے معدن کے گوہر آبدار تھے، انک سے انک نمایاں اور ممتاز تھے، پھر اسلام کا وہ کونسا اصول ہے جس کے ماتحت ایک فرداں مدائک کے لئے اپنے کسی عزیز قریب کو کسی عہدہ کی اعلیٰ قابلیت و صلاحیت کے باوجود اس عہدہ و منصب پر فائز نہ کرنا چاہئے؟

منوع ہو اگر منع ہے تو صحیح بخاری کی حدیث صلیٰ علیہ وسلم کا مطلب یہ نکالنا چاہیے کہ حقیقت یہ ہے کہ جس طرح کسی عہدہ پر تقرر کے لئے صرف قابلیت اور صلاحیت شرط ہے اور سن و سال اور اسلام میں قدامت و حدوت کا فرق نہیں اسی طرح یگانہ اور بیگانہ، عزیز اور غیر عزیز کا فرق دامتیاز نہیں۔ اب ہم اس نقطہ نظر سے غور کرتے ہیں تو ثابت ہوتا ہے کہ حضرت عثمان نے خاندان بنی امیہ کے جن فوجیوں کو گورنرا امیر پیش مقرر کیا تھا ان کے ذمہ جاوید اور عظیم الشان ممالک و متعلقہ عہدوں کے لئے ان کے استحقاق کی دلیل پیش ہیں۔

عبداللہ بن سعد بن ابی سرح مصر کے بحری بیڑہ کا امیر البحر تھا اس نے مصر سے کبھی بڑی اور کبھی بحری سفر مغرب کی سمت شروع کیا تو لیبیا، ٹیونس، الجزائر اور مراکش کو فتح کرتا ہوا جبرالٹر پر لڑا۔ ایک دوسرے اموی نبی ان عبداللہ بن عامر بن کرین نے مشرق میں تاخت و تار کی تو فارس، ایران، ترکستان و خراسان پر فتح کاہر جم اڑاتا ہوا کابل پہنچ کر دم لیا۔ کیا ان کارناموں کو تاریخ کا حافظہ کبھی فراموش کر سکتا ہے۔

ثابت سنت بربریدہ عالم دوام ما۔

علاوہ انیس عبداللہ بن سعد بن ابی سرح اگرچہ حضرت عثمان کے رضاعی بھائی تھے لیکن ان کی لیاقت و قابلیت کے باعث حضرت عمر فاروق نے خود ۳۳ھ میں اہلیات مصر کا عہدہ تفویض کیا تھا عہدہ فاروقی اور پھر عہدہ عثمانی میں جب تک یہ عمریں رہے لوگوں کے مدد و مدد ہے۔ کتاب الولاء والقضاء کا مصنف کنذری لکھتا ہے۔ و مکث عبد اللہ بن سعد بن ابی سرح امیراً علی مصر فی ولایتہ عثمان کلھا محو ذافی ولا یتلم او غزائلا غزوات کلھا لھا شان و ذکوا۔

اب عبداللہ بن عامر بن کرین کو دیکھئے جو حضرت عثمان کے ماحول زاد بھائی تھے اور آپ نے حضرت ابو موسیٰ اشعری کے عزل کے بعد ان کو مصر کا گورنر مقرر کیا تھا اس وقت یہ پچیس برس کے نوجوان تھے جیسا کہ انہی معلوم ہو چکا ہے، عبداللہ بن عامر یہی شجاع اور عظیم قائد عرب ہی نہ تھے بلکہ نہایت سخی فیاض طبع اور اعلیٰ فضائل و کمالات کے حامل تھے گورنری سے قبل تجارت کرتے تھے اس لئے وہ تھکے اور ان کا شمار اجداد عرب میں ہوتا تھا۔ انہوں نے گورنری کے زمانہ میں فتوحات کے علاوہ جنگیں لڑیں اور ان کے جو بڑے کام کیے۔ جگہ جگہ بیان خانے بنائے۔ نہریں کھدیں۔ پل تعمیر کئے۔ ان کی ترقی و ترقی کی

نہرست خاص طویل ہے، ابن قتیبہ نے کتاب المعادف میں انہیں شمار کیا ہے۔ اور آخر میں لکھا ہے وَلَمْ
فِي الْإِدْرَاجِ أَتَاكَ كَثِيرًا ۝ ان وجوہ سے ہر شخص اُن کی تعریف کرتا اور وہ عوام و خواص سب کے
ممدوح و محبوب تھے،

ایک تیسرے اموی نوجوان جن کو حضرت عثمان نے کوفہ کا گورنر مقرر کیا سعید بن العاص تھے۔ ان
کے عہد و شرف کی دلیل اس سے بڑھ کر اور کیا ہو سکتی ہے کہ حافظ ابن حجر نے الاصابہ میں لکھا ہے کہ وفات
نبوی کے وقت ان کی عمر نو برس تھی، ایک مرتبہ یہ حضور کے پاس موجود تھے کہ ایک حدیث آئی اور بولے میں یہ
چادر اکرام العراب کو نذر کرنا چاہتی ہوں، آنحضرت صلی اللہ علیہ وسلم نے سعید بن العاص کی طرف اشارہ
کے فرمایا۔ اس بچہ کو دیدو۔ یہ اکرام العراب ہے۔ یہ ارشاد حق بنیاد اس بچے کے طالع مسعود کا حتمی اعلان
تھا۔ چنانچہ علم و فضل، شجاعت و شہامت، فہم و تدبیر، جود و سخا اور صلاح و ورع کے اعتبار سے سعید بن العاص
اپنے عہد کی ایک مثال اور نمایاں شخصیت تھے۔ اسماء الرجال کی کتابیں ان کے فضائل و مناقب کے بیان میں
طلب اللسان ہیں۔ سخاوت کا یہ عالم تھا کہ ابن جبیب بغدادی کتاب المحبوب میں لکھتے ہیں: وہ کائنات
بیتھیں فی کل لہ جزو و ایطعھا الناس، خطابت کی شان یہ تھی کہ باخدا کا بیان ہے، ہاں ان جنت
الخطباء املیدہ دین لہم و جہد کتبہم تجبیر ولا کار تنجال، ارتجال، علم و فضل و مناقب
کا اس سے قیاس ہو سکتا ہے کہ قرآن مجید کے مع وندوین کے لئے جو کئی مقرر کی گئی تھی سعید بن العاص اُس
کے عہد تھے، اور زبان و محاورہ کی نگرانی ان کے سپرد تھی، حضرت عثمان نے لبنی ماجراوی ۱۲۰ عمر کو ان کے نکاح
میں دے دیا اور ۱۹۰ عمر میں ولید بن عقبہ کو معزول کیا گیا تو ان کی جگہ سعید بن العاص کو کوفہ کا گورنر مقرر کیا گیا، اس
منصب پر فائز ہونے کے بعد سعید بن العاص نے متعدد اہم فتوحات کیں، دودس مالی اور اقتصادی اصلاحات
کیں اور دغا و حمار کے بعض مام کام کئے جو تاریخ میں یادگار ہیں۔

حضرت عثمان کے وحشتہ دار گورنروں میں بنو امویہ بن عقبہ ہے، اگرچہ ہم نے اپنی کتب مثلاً تاریخ
میں بحث کر کے ثابت کیا ہے کہ ان پر بارہوشی کا الزام محض تہمت ہے اور حضرت عثمان نے اُن کو حضرت علی
کے ہاتھوں شہرِ غمر کی جو سزا دلائی تھی تو اس کی وجہ یا تو یہ تھی کہ اس طرح ایک فتنہ کا سبب بن کر ناگن کے پیش

نظر تھا۔ یا اہل کوفہ، فتوح البلدان میں لما زیدی کے بیان کے مطابق جن کی فرمائش پسرہ سے حضرت عمر فاروق بھی سخت تالاں اور شکوہ سنا کر تھے، انہوں نے سازش کر کے ولید بن عقبہ کے خلاف کوئی شہادت اس طرح بہم پہنچائی کہ حضرت عثمان کے لئے اجماعاً حد امرنا لایہ ہو گیا، تاہم ذاتی اور مصلحتی کمالات کے اعتبار سے ولید بن عقبہ بھی اس شان کے اہل تھے کہ سرفہ میں آنحضرت صلی اللہ علیہ وسلم نے ان کو بعض قبائل کا عامل یعنی محصلِ زکوٰۃ مقرر کیا تھا۔ ولید بن عقبہ نے یہ خدمت جس ہوش و گدش اور امانت و دیانت سے انجام دی اس کا یہ اثر تھا کہ عہدِ مدنی اور عہدِ فاروقی میں بھی وہ متعدد مناصب پر فائز رہے، اس شہرت اور مقبولیت کے باعث جب ۳۵ھ میں حضرت عثمان نے ولید بن عقبہ کو کوفہ کا گورنر مقرر کیا تو اہل کوفہ نے ان کا پرہیزگار خیر مقدم کیا، طبری کا بیان ہے: قد ہر الکوفۃ فکان احب الناس و لوفقہم فکان بذالک خمس سنین و لیس علی دارہم باب ابن عبد البر استیجاب میں لکھتے ہیں کان من رجال قریش ظہر فادحلاً و شجاعاً و ادباً و کان من الشہرۃ و المطبوعین ولید بن عقبہ ۳۵ھ سے ۳۹ھ تک یعنی مسلسل بیس برس عہدِ نبوی، عہدِ خلیفین اور خلافتِ عثمانی کے پانچ برسوں میں مختلف عہدوں اور منصبوں پر نیک نامی سے کام کرتے رہے، اس کے بعد چونکہ ان کے خلاف اہل کوفہ میں شورش پیدا ہوتی ہے، اور اس کی مدائے بازگشت دور دور سنائی دیتی ہے، یہ سب کچھ کیا ہے؟ ہے کچھ ایسی ہی بات جو چپ ہوں در نہ کیا بات کر رہیں آتی۔

بہر حال آپ نے دیکھا! یہ ہیں وہ حضرت عثمان کے رشتہ دار گورنر اور قاضیین جنگِ جہنم کے بدنام اہلِ قرابت کا درجہ سے حضرت عثمان کو ملعون کرنے میں مخالفین نے کوئی دقیقہ فروگذاشت نہیں کیا۔ کیا کوئی شخص کہہ سکتا ہے کہ ان حضرات کو اہم ذمہ داری کے عہدوں پر مقرر کرنا سیرتِ شریفین نے انحراف ہے؟ اگر اس زمانہ میں حضرت عمر ہوتے تو کیا وہ خود ان حضرات سے یہ خدمت نہ لیتے؟

اقرآن زیدی کے اقراض کے علاوہ حضرت عثمان پر ایک بڑا اعتراض احداث فی الدین کا بھی تھا۔ مثلاً ہوازن کے قتل پر حضرت عثمان نے حضرت علی کی سخت مخالفت کے باوجود عبداللہ بن عمر سے

قصاص نہیں لیا اور صرف دہشت پر اکتفا کیا اور وہ دیت بھی خود ادا کی، مٹی میں بجائے دو کے چار رکھتیں پڑھیں، گھوڑوں پر زکوٰۃ لگائی، منبر کی جس میٹھی پر آنحضرت صلی اللہ علیہ وسلم بیٹھتے تھے شیخین کے طریقہ کے خلاف حضرت عثمان نے خود اس پر بیٹھا شروع کیا، جمعہ کی نمازیں دوسری اذان کا اضافہ کیا، حرمی سرکاری جاہوں کے لئے مخصوص کی، مٹی میں قیمہ لگایا، دارالامارہ کو بہت وسیع اور شاندار بنایا۔ شرب نبید پر حد جاری کی۔ اما مال اور مؤذلوں کی تنخواہ مقرر کی، مسجد نبوی میں توسیع کے ساتھ ترمیم کاری بھی کی، وغیرہ وغیرہ!

ہم نے ان پر اور ان جیسے دوسرے اعتراضات پر اپنی کتاب میں اصول شریعت فقہ اور تاریخ کی روشنی میں مفصل بحث کی ہے، یہاں اس کے اعادہ کی نہ ضرورت ہے اور نہ گنجائش؛ البتہ مقالہ کے موضوع کی مناسبت سے یہ کہا جاسکتا ہے کہ اگر مذکورہ بالا امور احداث فی الدین ہیں تو حضرت عمر کے اجتہادات کثیرہ میں سے ایک ایک اجتہاد احداث فی الدین ہے، اور اگر نہیں ہے تو جو تبدیل اور توجیہ اس کے لئے کی جائیں گی وہ امور زیر بحث کے لئے بھی روا ہوگی، خلافت عثمانی کے دور کی خصوصیت یہ ہے کہ اس وقت اسلام دو بدعات سے نکل کر دو بدعات میں داخل ہو رہا تھا۔ اگرچہ حضرت عمر طبعاً معتبی کے شعر:-

حسن المحاضرة محبوب بطريق مستقيمة وفي المبدأ اذ قد حسن غير محبوب
کے مطابق بدعات کی طرف مائل تھے اور حضرت عثمان دو بدعات کے مقتضیات و مطالبات کا لحاظ پاس رکھنے کے باعث عروجِ جمیل کے لئے لباسِ حریر پسند کرتے تھے، اس ایک فرق کے علاوہ بنیادی طور پر حضرت عثمانؓ فاروق کی پابندی کرتے اور اس میں تغیر و تبدل پسند نہیں کرتے تھے۔ چنانچہ طبری میں ہے کہ جب حضرت عثمان غلیف ہوئے تو آپ نے حضرت عمرؓ کی وصیت کے مطابق حضرت سعد بن ابی وقاصؓ کو کوفہ کا گورنر مقرر کیا، حضرت عمر بن العاصؓ مصر کے اور امیر معاویہؓ شام کے گورنر تھے، حضرت عثمان نے ان دونوں کو بھی اُن کی جگہوں پر رکھا۔ شام میں جو عمال حضرت عمرؓ کے غور کر رہے تھے حضرت عثمان نے ان سب کو اسی طرح بحال رکھا لیکن جوں جوں حالات بدلتے گئے آپ ان میں تبدیلی پیدا کرتے گئے، مثلاً عمیر بن سعد ایک جاوڑ

میں زخمی ہو کر سخت بیمار اور صاحب فراش ہو گئے اور انہوں نے استعلائے دیا تو حضرت عثمان نے ان کو سبکدوش کر کے امیر معاویہ کو عیمر بن سعد کے منصب کا انچارج بنا دیا۔ اسی طرح عبدالرحمن بن ملجمہ الکفافی جو فلسطین کے عامل تھے جب ان کا انتقال ہو گیا تو حضرت عثمان نے فلسطین کا انچارج بھی امیر معاویہ کو سونپ کر دیا۔ غرض کہ اس طرح شدہ شدہ شام کے نظم و نسق میں تبدیلی پیدا ہو رہی تھی یہاں تک کہ خلافت فاروقی میں شام دو حصوں میں تقسیم تھا اور ہر حصہ کا چیف ایڈمنسٹریٹر الگ الگ تھا جن میں سے ایک امیر معاویہ تھے بعد ازاں جب انتظامی مصلحت سے حضرت عثمان نے صوبوں کی تفکیک جدید کی تو شام کے دونوں حصوں کو طاکرا ایک صوبہ بنا دیا اور امیر معاویہ اس پورے صوبہ کے گورنر مقرر ہو گئے تو کیا کوئی شخص اس تبدیلی کا اسوہ فاروقی کا خلاف ورزی کہہ سکتا ہے ؟

طبری نے ۲۸ھ کے واقعات کے سلسلہ میں ایک روایت نقل کی ہے جس سے اس معاملہ میں حضرت کی پالیسی اور ان کے نقطہ نظر کے سمجھنے میں بڑی مدد ملتی ہے، ایک مرتبہ حضرت عثمان نے امیر معاویہ اہتمام اعمال کے نام ایک گشتی مراسلہ بھیجا جس میں تحریر تھا: اما بعد فقوموا علی ما فارقم علیہ عمر، ولا تبدلوا، ومعهما اشکل علیکم فی دواء الینا۔ یجمع علیہ الامۃ ثم فودہ علیکم، وایاکم ان تغیروا۔ فانی لست قابلاً منکم الا ما کان عمر یقبل، غریب ہے اس مختصر مراسلہ سے تین اہم باتیں معلوم ہوتی ہیں:-

(۱) یہ مراسلہ ۲۸ھ میں بھیجا گیا یعنی حضرت عثمان کے خلیفہ ہونے کے باوجود یہ برس (۲) حضرت عثمان سخت تاکید کرتے ہیں کہ حضرت عمر کے آئین و نظم و نسق کی پابندی کی جائے۔ اور اس میں کسی قسم کا تغیر و تبدل نہ کیا جائے۔

(۳) تیسری نہایت اہم بات یہ ہے کہ امیر المومنین فرماتے ہیں: اگر تم لوگوں کو حضرت عمر کے آئین پر عمل کرنے میں کوئی دشواری ہو تو ہم سے رجوع کرو۔ ہم اس معاملہ کو اہمیت کے ساتھ برائے مشورہ پیش کریں گے۔ پھر اہم کام مستحق فیصلہ ہو گا اس سے تم کو مطلع کریں گے، اس تیسری شق سے یہ امر واضح ہو گیا کہ امیر المومنین حضرت عثمان خود سر اور خود رائے ہرگز نہیں تھے، جیسا کہ ان کے مخالفین کہتے تھے

بڑا ان کا حرج مبین کی طرح سر پہرہ قبوری تھا اور اس لئے وہ جولا کرتے تھے امت کی رائے اور مشورے سے کرتے تھے،

یہ جو کچھ عرض کیا گیا اس سے قطعی طور پر یہ ثابت ہو جاتا ہے کہ حضرت عثمان کی پالیسی نقطہ نظر اور طریق حکومت بالکل وہی تھا جو حضرات شیخین کا تھا اور خلافت کے پہلے میں اس وقت تک کوئی فرق اور انحراف پیدا نہیں ہوا تھا۔ چنانچہ انساب الاشراف بلاذری میں ہے: ایک مرتبہ حضرت عبداللہ بن زبیر نے فرمایا: میرے پاس حضرت عثمان پر طعن کرنے والوں کی ایک جماعت آئی تو میں نے کہا:۔۔۔ وہی کام حضرت ابو بکر صدیق اور حضرت عمرؓ نے کئے تو کسی نے لب کشائی نہیں کی، تو پھر حضرت عثمان پر اعتراض کیوں کرتے ہو۔ میرے یہ کہنے پر یہ لوگ لا جواب ہو گئے اور کہیا نے ہر کہ چلے گئے: اسی قسم کا ایک بقولہ حافظ ابن عبد البر نے استیعاب میں حضرت عبداللہ بن عمرؓ کا نقل کیا ہے: فرماتے ہیں۔۔۔ لقد عیبت علی عثمان اشیا و لو فعلھا عمر ما عیبت علیہ۔۔۔

اب سوال ہو سکتا ہے کہ جب یہ معاملہ اس درجہ واضح اور صاف ہے تو پھر حضرت علیؓ معترضین کے فائدہ کی حیثیت میں کیوں نظر آتے ہیں؟ جو اب اگر گزارش ہے کہ ہم نے اپنی کتاب میں جو امیہ اور بنو ہاشم کے تعلقات اور ان کی باہم شکر و بغیوں اور ان کے اسباب پر مفصل گفتگو کی ہے، یہاں مختصراً یہ کہہ دینا کافی ہو گا کہ روزمرہ کا مشاہدہ ہے کہ کوئی بات خواہ کتنی ہی غلط اور بے بنیاد ہو، اگر اسے بار بار شد و مد سے لوگ بیان کریں تو اچھے اچھے سمجھدار اور عقلمند اشخاص اس سے متاثر ہو جاتے ہیں اور اسے سچ سمجھنے لگتے ہیں، چنانچہ واقعات سے ثابت ہے کہ حضرت علیؓ معترضین کی باتوں سے غیر متاثر نہیں تھے، اگرچہ یہ ضرور ہے کہ انہوں نے حضرت عثمانؓ کا ادب و احترام ہمیشہ ملحوظ رکھا اور جو مدد وہ ان کی کر سکتے تھے اس سے کبھی دریغ نہیں کیا۔ اصل بات یہ ہے کہ خوارج اور شیعہ کے متعلق یہ مشہور ہے کہ یہ دونوں طبقہ وقت و حکیم کے بعد پیدا ہوئے ہیں۔ حالانکہ سچ یہ ہے کہ یہ دونوں اس واقعہ سے بہت پہلے پیدا ہو چکے تھے، حضرت علیؓ نے خوارج کے طبقہ کو ہر وقت نہیں پہچانا۔ بعد میں جب پانی سر سے اونچا ہو گیا تو انہوں نے اس طبقہ کو پہچانا اور نہروان میں نہایت سخت جنگ کر کے ان کی قوت کا خاتمہ کیا، اس

وقت حضرت علی کو محسوس ہوا کہ حضرت عثمان کو جو واقعات پیش آئے وہ اُن کو بھی آنے والے تھے اسی بنا پر اگر اس وقت میدان مغزی سے کام لیکر گربہ کشتن بردا دل پر عمل کیا جاتا تو یہ دن نہ دیکھنا پڑتا چنانچہ ابدیۃ والنجایۃ ابن کثیر میں ہے: حضرت علی نے ایک مرتبہ فرمایا: اَمَلْتُ یَوْمَ اَکَل الشُّوْلاَ بیض۔ یہ جملہ علی کا محاورہ اور ضرب المثل ہے، از مخشری نے المستقصر فی امثال العرب میں اس کی تشریح میں لکھا ہے کہ کسی جنگل میں تین تین بیل تین مختلف رنگوں کے تھے، سپید سیاہ اور سرخ، ایک شیر ان کے پڑوس میں کہیں رہتا تھا۔ اس نے ان تینوں بیلوں کو ہڑپ کر جائے کا پروگرام بنالیا اور اس مقصد کو حاصل کرنے کی غرض سے "پھوٹ ڈالو اور حکومت کرو" کی حکمت عملی سے کام لیا۔ چنانچہ اس نے پہلے سیاہ اور سرخ بیلوں کو سفید بیل کے خلاف اکسایا اور اسے چٹ کر گیا۔ پھر سرخ بیل کو سیاہ بیل کے خلاف اکسایا اور اسے بھی ہڑپ کر گیا۔ اب سرخ بیل اکیلارہ گیا تھا۔ اُس کو قلعہ بنانا کیا مشکل تھا۔ آخر کار اس کا بھی خاتمہ کر دیا۔ اس بنا پر حضرت علی کے اس ارشاد کا مطلب یہ ہوا کہ "در حقیقت میں بھی اسی دن قتل کر دیا گیا تھا جس دن حضرت عثمان شہید کئے گئے۔"

بہر حال جس فتنہ کے دروازہ کو عثمان ذوالنورین نے اپنا خون دیکر کھلنے نہ دیا تھا اب وہ واہ چکا تھا اور ساری امت کو اسی خون کا تانا بان بھگتنا تھا۔ چنانچہ شہادت حضرت عثمان کے چند ماہ بعد جنگ جمل ہوئی۔ پھر عقیقہ کی جنگ ہوئی، نہروان میں معرکہ کارزار گرم ہوا۔ جس میں مؤرخین کے محتاط اندازہ کے مطابق مجموعی طور پر کم و بیش پونے دو لاکھ مسلمان کھیت رہے۔ حضرت طلحہ، حضرت زبیر، عمار بھی یا سمر شہید ہوئے، اور آخر میں جو جہاں شہادت حضرت عثمان نے نوش کیا تھا وہ حضرت علی اور ان کے دونوں جگر گوشوں کو بھی نوش کرنا پڑا۔ پھر مزید حکومت میں واقعہ حرا پیش آیا۔ اس نہایت بھیانک واقعہ میں جب اہل مدینہ کا قتل ہو رہا تھا تو ابن عبد ربہ کی العقد الطیبہ کی روایت کے مطابق کسی نے حضرت عبداللہ بن عمر سے پوچھا: حضرت یہ کیا ہو رہا ہے؟ فرمایا: یہ عثمان کا خون رنگا رہا ہے۔ یقتلہم بعثمان در رب الحیۃ؛